

## ڈاکٹر مظفر احمد صاحب آف امریکہ کی شہادت

(خطبہ جمعہ فرمودہ ۱۲ اگست ۱۹۸۳ء، مقام مسجد قصی ربوہ)

تشهد و تقدیم اور سورہ فاتحہ کے بعد حضور نے یہ آیات تلاوت فرمائیں:

يَا يَهَا الَّذِينَ أَمْنُوا سَلِيمًا بِالصَّبْرِ وَالصَّلَاةِ إِنَّ اللَّهَ مَعَ الصَّابِرِينَ ﴿١٢﴾ وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٍ طَبْلَ أَحْيَا أَهْمَوْ لِكْنَ لَا تَشْعُرُونَ ﴿١٣﴾ وَلَنَبْلُونَكُمْ بِشَئِيْ مِنَ الْخُوفِ وَالجُوْعِ وَنَقْصٍ مِنَ الْأَمْوَالِ وَالْأَنْفُسِ وَالثَّمَرَاتِ طَ وَبَشِّرِ الصَّابِرِينَ ﴿١٤﴾ الَّذِينَ إِذَا أَصَابَتْهُمْ مُصِيبَةٌ لَا قَالُوا إِنَّا لِلَّهِ وَإِنَّا إِلَيْهِ رَجِعُونَ ﴿١٥﴾ أَوْلَئِكَ عَلَيْهِمْ صَلَوَاتٌ مِنْ رَبِّهِمْ وَرَحْمَةٌ وَأَوْلَئِكَ هُمُ الْمُهْتَدُونَ ﴿١٦﴾ (البقرہ: ۱۵۲-۱۵۸)

اور پھر فرمایا:

آج میں جماعت کو ایک گھرے غم میں لپی ہوئی خوشی کی خبر سنانا چاہتا ہوں۔ بعض سننے والے یہ تجب کریں گے کہ کیا ایسی بھی کوئی خوشی کی خبر ہو سکتی ہے جو گھرے غم میں لپیٹ کر پیش کی جائے تو ان کو میں یہ بتاتا ہوں کہ ہاں ایک خبر ایسی ہی ہے جو بڑی خوشی کی خبر ہے لیکن ہمیشہ غم میں لپیٹ کر پیش کی جاتی ہے اور وہ شہادت کی خبر ہے۔ شہادت میں یہ عجیب بات نظر آتی ہے کہ وہ بڑی عظیم

بشارت اور خوشی کی خبر ہونے کے باوجود ایک گہر اغم بھی پیدا کر دیتی ہے۔

جس شہادت کا میں ذکر کرنے لگا ہوں وہ ایک تاریخی نوعیت کی شہادت ہے اس لئے کہ امریکہ میں اللہ تعالیٰ نے ایک مخلص احمدی نوجوان کو پہلی مرتبہ شہادت کا رتبہ عطا فرمایا ہے اور امریکہ کی سرزی میں نے جو شہادت کا خون چکھا ہے وہ امریکہ کے لحاظ سے تاریخ احمدیت کا پہلا واقعہ ہے اور یہ شہادت ایک عظیم نوعیت کی شہادت ہے۔ ہمارے ایک نہایت ہی مخلص اور فدائی نوجوان ڈاکٹر مظفر احمد جو ڈیڑھ است میں رہتے تھے اور اپنے اخلاص اور دینی کاموں میں پیش روی کے نتیجہ میں انہیں قائد علاقہ امریکہ مقرر کیا گیا تھا اور پھر وہ جماعت ہائے امریکہ کے نیشنل سیکرٹری بھی رہے اور شہادت کے وقت اسی عہدہ پر فائز تھے۔ ان کو دعوت الی اللہ کا بہت شوق تھا کوئی موقع ہاتھ سے جانے نہیں دیتے تھے۔ یہ ہو ہی نہیں سکتا تھا کہ اللہ تعالیٰ انہیں اسلام کی تبلیغ کا موقع عطا فرمائے اور وہ اس سے مستفید نہ ہوں۔ چنانچہ آج سے تین روز قبل بلیک امریکنر میں سے ایک بدقسم شخص ان کے گھر آیا اور تبلیغ کے بہانے سے ان سے کچھ دریگ فتنگوکی۔ اس سے قبل بھی وہ اس وسیلہ سے آچکا تھا اور ان کی مہماں نوازی سے بھی فیض یاب ہو چکا تھا۔ چنانچہ انہوں نے یہ سمجھ کر کہ یہ واقعہ اپنی دلچسپی میں مخلص ہے ان کو پھر گفتگو کا موقع دیا۔ جب وہ اسے گھر کے باہر تک چھوڑنے کے لئے جا رہے تھے اور چھوڑ کر پلٹے ہیں تو اس نے فائر کر کے ان کو ہیں شہید کر دیا۔ اسی رات دو اور واقعات بھی ہوئے جس سے یہ پتہ چلتا تھا کہ یہ واقعات ایک بڑی گھری سازش کے نتیجہ میں رونما ہوئے ہیں۔ ایک واقعہ تو یہ کہ ہمارے دوست لیق بٹ صاحب جو پہلے وہاں کی مقامی جماعت کے صدر تھے، اب بھی شاید ہوں، ان کے گھر پر بھی حملہ کیا گیا لیکن اللہ تعالیٰ کے فضل سے وہ محفوظ رہے اور پھر اسی رات جماعت احمدیہ کے مشن ہاؤس کو بم سے اڑا دیا گیا۔ اس مشن ہاؤس کے متعلق صحیح کے وقت جو پہلی خبر مجھے پہنچی اس میں تشویش کا ایک پہلو یہ بھی تھا کہ دولاشیں وہاں سے دستیاب ہوئیں۔ فوری طور پر تحقیق کی گئی تو جلد ہی یہ تسلی ہو گئی کہ کسی احمدی کی لاش نہیں اور امریکہ کی جماعت میں کسی احمدی کے لاپتہ ہونے کا علم نہیں ہوا کہ۔ لیکن بعد میں جب پولیس نے تحقیق کی تو اس واقعہ میں ایک عظیم الشان نشان نظر آیا اور اللہ تعالیٰ کی طرف سے ایک حیرت انگیز تائیدی مجرہ ظاہر ہوا۔ ثابت یہ ہوا کہ وہی قاتل جو مظفر احمد کو شہید کر کے وہاں سے الگ ہوا اس کا ایک ساتھی بھی تھا اور یہ دونوں لیق بٹ صاحب کے مکان پر حملہ آور

ہوئے اور وہاں سے یہ دونوں مسجد کو بم سے اڑانے کے نتیجے مسجد تک پہنچ لیکن اسی بم سے دونوں خود بھی ہلاک ہو گئے۔

امریکہ میں یہ واقعہ ایک بہت ہی بڑی حیثیت رکھتا ہے کیونکہ جن لوگوں کو امریکہ کے حالات کا علم ہو وہ جانتے ہیں کہ وہاں اگر اس قسم کا قاتل ہاتھ سے نکل جائے تو اس کا کچھ بھی پنهان نہیں گلتا۔ بعض تنظیمیں ذمہ داری قبول کر لیتی ہیں اور پھر یہ معاملہ اسی طرح الجھے کا الجھارہ جاتا ہے اور خصوصاً ایک کمزور اور نہتی اور معصوم جماعت جس کا ملک میں کوئی بڑا سونہ ہواں کی خاطر تو کوئی بھی جدوجہد نہیں کر سکتا۔

پولیس کی تحقیق کے مطابق بلیک مسلم آرگناائزیشن اس جرم کی ذمہ دار ہے۔ یہ لوگ ہیں جن کو اسلام کے نام پر بعض غیر ممالک ایسی غلط اور مکروہ تعلیمات دیتے ہیں اور ان کے دل میں کچھ ایسا یقین جاگزیں کر دیتے ہیں کہ غیر مسلم کا قتل عام تمہیں غازی اور شہید بنادے گا اور بغیر کسی وجہ کے غیر مسلم کا قتل تمہارے لئے جنت کی ضمانت ہے۔ یہ لوگ اس سے پہلے بھی کئی قسم کے بھی انک جرم کر چکے ہیں اور بڑے لمبے عرصہ تک تلاش کے باوجود اور کروڑوں روپیہ خرچ کرنے کے باوجود یہ کپڑے نہیں جاسکے۔ چنانچہ دو تین سال پہلے کی بات ہے سان فرانسیسکو میں اسی قسم کے بھی انک قاتلوں کی واردات کا ایک سلسلہ شروع ہوا۔ عموماً نوجوان جوڑوں کو اچانک ظالمانہ طور پر قتل کر کے پھینک دیا جاتا تھا اور ان کے اس طرح قتل کے پیچھے کوئی ایسا محک نظر نہیں آتا تھا جس کے ذریعہ پولیس قاتلوں تک پہنچ سکے۔ چنانچہ ایسے چوبیں قتل ہوئے سارے امریکہ میں خوف وہر اس کی ایک اہر دوڑگی۔ یہ بہت ہی بھی انک جرام تھے ایک ہی شہر میں یکے بعد دیگرے چوبیں قتل ہو جانا کوئی معمولی بات نہیں۔ امریکہ کی تمام Investigation Agencies نے بہت زور مار لیکن یہ لوگ نہیں کپڑے گئے۔ بالآخر کسی اور جرم میں ایک شخص اتفاقاً کپڑا آگیا۔ اس سے جب تفہیش آگے بڑھی تو پہنچ لگا کہ یہ وہی گروہ ہے جو لوگوں کو قتل کیا کرتا تھا۔ ان سے کچھ ایسا لڑپر بھی مستیاب ہوا اور کچھ انہوں نے خود بتا بھی دیا کہ ہمیں جو اسلام سکھایا گیا ہے اس میں یہی بتایا گیا ہے کہ ہر غیر مسلم کو قتل کر دو، جتنے زیادہ قتل کرو گے اتنے زیادہ ثواب کے مستحق ٹھہر دو گے۔ پس وہاں بیچاری ایسی ہی کئی تنظیمیں ہیں جن کو اسلام کے ساتھ اس طرح متعارف کرایا جا رہا ہے۔ وہ معصوم لوگ ہیں ان کا اتنا قصور نہیں جتنا ان

لوگوں کا ہے جوان کو بڑھ راست یہ تعلیم دیتے ہیں اور ان کے سامنے اسلام کی یہ "تصویر" کھینچ رہے ہیں اور یہ معمومیت کے ساتھ ان کے قابو آجاتے ہیں اور کچھ ایسے بھی ہیں جو پیشہ و مجرم ہیں۔ ان کو پسیے دیئے جاتے ہیں کہ یہ مجرم کرو۔ چنانچہ جب یہ معاملہ پکڑا گیا اور پکڑا بھی اس طرح گیا کہ مر نے والوں میں سے ایک کی جیب سے ایک کارڈ صحیح سلامت نکل آیا اور اس کا روپ پولیس نے تحقیق شروع کی۔

اب اس میں ایک اور مجرمانہ تائید کا پہلو یہ بھی ہے کہ وہاں امریکہ میں قاتلوں کو پہنانی نہیں دی جاتی۔ قاتل پکڑے بھی جائیں تو ان کو موت کی سزا نہیں دی جاتی۔ اس وجہ سے وہ اور بھی زیادہ دلیر ہو جاتے ہیں اور جہاں آر گنا نزد کرام Organized Crime ہوں وہاں شہادت پر بڑا دباو ڈالا جاتا ہے اور پھر جیلوں کو توڑ کر بھی قاتلوں کو رہا کروالیا جاتا ہے۔ پس ایک احمدی معموم کا قاتل بالکل صاف ہاتھ سے نکل کر رنج جاتا لیکن خدا کی تقدیر نے اسکو ایک قدم بھانگنے نہیں دیا اور اسی بم سے وہ دونوں ہلاک ہو گئے جس بم سے وہ مسجد کو واڑا نے کے لئے آئے تھے۔ پولیس نے جب مزید تحقیق کی تو بعض بڑے ہی تکلیف دہ اور قابل افسوس اور قابل شرم پہلو سامنے آئے ہیں۔ چنانچہ پولیس کی رپورٹ یہ ہے کہ یہ لوگ ہیں جن کو ایک بدقسمت ملک کے ملوویوں نے اپنے خرچ پر بلوایا اور وہاں ان کو اس بات کی تربیت دی کہ احمدی انتہائی قابل نفرت چیز ہیں ان کا قتل سب سے عظیم انعام تھیں عطا کرتا ہے اور پھر دنیا میں پیسوں کا لالج دیا اور عربی میں جنت کا۔ چنانچہ اس طرح تیار کر کے ان کو بھجوایا گیا۔ پس یہ دونوں کوئی اتفاقی جوش میں آنے والے لوگ نہیں تھے بلکہ ایک گہری سازش کے نتیجہ میں تیار کئے ہوئے دو "مجاہدین" تھے چونکہ عین وقت پر یہ کیس پکڑا گیا ہے اس لئے اللہ تعالیٰ کے فضل سے موقع ہے کہ مجرموں کا یہ سلسلے کا سلسلہ نگاہ کر دیا جائے گا۔

بہر حال جو بھی واقعہ ہوا ہے اس سے اگر کچھ لوگوں کے دماغ میں یہ خیال ہے کہ احمدی ڈر جائے گا اس کے نتیجہ میں تبلیغ سے باز آجائے گا تو یہ ان کا بڑا ہی احتفاظہ خیال ہے۔ احمدی تو ڈرنے کی خاطر پیدا ہی نہیں کیا گیا، احمدی کے دل اور اس کے حوصلے سے ایسے لوگ واقف ہی نہیں ہیں۔ احمدی تو یہ دعویٰ کرتے ہیں کہ ہم حضرت محمد مصطفیٰ ﷺ کے غلام اور سپاہی ہیں لوگوں کی نگاہیں ہماری شان سے ناواقف ہیں، ان کو علم نہیں کہ ہم کون لوگ ہیں۔ ہم یہ جانتے ہیں کہ قدم قدم پر اللہ کی نصرت ہمارے ساتھ ہے اس لئے اس بات کا کوئی سوال ہی نہیں پیدا ہوتا کہ ڈیڑائٹ امریکہ یا دنیا

کے کسی گوشہ میں اس قسم کی ظالمانہ حرکتوں کے نتیجہ میں احمدی تبلیغ سے باز آجائے گا۔ وہ تو بہر حال دعوت الی اللہ دے گا اور دیتا چلا جائے گا اور ایک سے سوا اور سو سے ہزار اور ہزار سے لاکھوں داعی الی اللہ پیدا ہوتے چلے جائیں گے اس لئے کسی خوف اور خطرہ کا ہرگز مقام نہیں ہے۔ شہادتیں تو دعوت الی اللہ کا کام کرنے والی قوموں کے مقدار میں ہوتی ہیں اور یہ شہادتیں انعام کے طور پر مقدر ہوتی ہیں سزا کے طور پر مقدر نہیں ہوا کرتیں اس لئے میں ان لوگوں کو جو اس صدمہ سے سب سے زیادہ متاثر ہوئے ہیں یعنی ڈیٹرائٹ کے لوگوں کو مخاطب کر کے کہتا ہوں کہ اے ڈیٹرائٹ اور امریکہ کے دوسراۓ شہروں میں بسنے والے احمدیو! اور اے مشرق و مغرب میں آباد اسلام کے جان شارو! اس عارضی غم میں مصلح نہیں ہونا کہ یہ ان گنت خوشیوں کا پیش خیمه بنتے والا ہے۔ اس شہید کو مردہ نہ کہو بلکہ وہ زندہ ہے اور اس راستے سے ایک اچھی بھی پیچھے نہ ہٹو جس پر چلتے ہوئے وہ مرد صادق بہت آگے ہو گیا۔ تمہارے قدم نہ ڈگنگائیں، تمہارے ارادے متزلزل نہ ہوں۔ دیکھو! تم نے خوب سون سمجھ کر اور کامل معرفت اور یقین کے ساتھ اپنے لئے راستی کی وہ راہ اختیار کی ہے جس پر صالیحیت کی منزل کے بعد ایک شہادت کی منزل بھی آتی ہے اسے خوف و ہراس کی منزل نہ بناؤ، یہ تو ایک اعلیٰ وارفع انعام کی منزل ہے جس پر پہنچنے کے لئے لاکھوں ترستے ہوئے مر گئے اور لاکھوں ترستے رہیں گے۔ خالد بن ولید کا وقت یاد کرو جب بستر مگ پر روتے روتے اس کی ہچکی بندھ گئی اور ایک عیادت کرنے والے نے تعجب سے پوچھا کہ اے اللہ کی تلوار! تو جو میدان جہاد کی ان کڑی اور مہیب منزوں میں بھی بے خوف اور بے نیام رہا جہاں بڑے بڑے دلاوروں کے پیٹے پانی ہوتے تھے آج تو موت سے اتنا خوفزدہ کیوں ہے؟ تھے یہ بزرگی زیب نہیں دیتی۔ خالد نے اسے جواب دیا کہ نہیں خالد بن ولید موت سے خائف نہیں ہے بلکہ اس غم سے ڈھال ہے کہ راہ خدا میں شہادت کی سعادت نہ پاس کا۔

(الاصابہ فی تمییز الصحابة ذکر خالد بن ولید جلد اول صفحہ ۳۱۵ نمبر ۲۲۰۔ اسد الغابہ فی معزفۃ الصحابة جلد ۲ صفحہ ۱۰۰) اذکر خالد بن ولید نمبر (۱۳۹۹) دیکھو یہ وہی خالد تھا جو ہر میدان جہاد میں یہ تنالے کر گیا کہ کاش میں بھی ان خوش نصیبوں میں داخل ہو جاؤں جو اللہ کی راہ میں شہید کئے جاتے ہیں، یہ تنالے ہوئے وہ ہر خطرہ کے بھنوں میں کوڈ پڑا، ہر اس گھمبیر مقام پر پہنچا جہاں سترن سے جدا کئے جا رہے تھے اور گرد نیں کاٹی جا رہی تھیں اور سینے برمائے جا رہے تھے اور اعضائے بدن کے ٹکڑے کئے جا رہے تھے لیکن ہر ایسے

مقام سے وہ غازی بن کر لوٹا اور شہادت کا جام نہ پی سکا۔ پس بستر مرگ پر اس سوال کرنے والے کو خالدؓ نے اپنے بدن کے وہ داغ دھائے جو میدان جہاد میں کھائے جانے والے زخموں نے پیچھے چھوڑ رہے تھے۔ اپنے بدن سے کپڑا اٹھایا اور اپنا پیٹ دکھایا اور اپنی چھاتی دکھائی اور اپنے بازوں نگے کئے اور کندھوں کے جوڑ تک اپنے داغ داغ بدن کا ماجرہ اس کے سامنے کھول کر رکھ دیا اور کہا کہ دیکھو اور یہ دیکھو اور یہ دیکھو اور اے دیکھنے والے مجھے بتاؤ کہ کیا ایک انجی بھی ایسی جگہ تمہیں دکھائی دیتی ہے جہاں اللہ کی راہ میں خالدؓ نے زخم نہ کھائے ہوں لیکن وائے حسرت اور وائے حسرت کہ خالدؓ شہید نہ ہو سکا۔ یہم جو آج مجھے کھائے جا رہا ہے ان زخموں کے دکھ سے کہیں زیادہ جاں سوز ہے جو شوق شہادت میں میں نے کھائے تھے۔

پس اے اللہ اور اس کے رسولؐ کی اطاعت کے دروازے سے راہ سلوک میں داخل ہونے والو! تمہاری زندگی کے سفر میں لازماً صالحیت سے بالآخر مقام بھی آئیں گے۔ خوب یاد رکھو! کہ یہ خوف و ہراس اور نقصان و زیاں کا راستہ نہیں بلکہ لامتناہی انعامات کا ایک پہاڑی راستہ ہے جس کے انعام کی ہر منزل پہلی سے بلند تر ہے۔ پس خوشی اور مسرت اور عزم اور یقین کے ساتھ آگے بڑھو۔

تبیخ اسلام کی جو جوت میرے مولیٰ نے میرے دل میں جگائی ہے اور آج ہزار ہا احمدی سینوں میں یہ لوجل رہی ہے اس کو بچھنے نہیں دینا، اس کو بچھنے نہیں دینا، تمہیں خدائے واحد و یکانہ کی قسم اس کو بچھنے نہیں دینا۔ اس مقدس امانت کی حفاظت کرو۔ میں خدائے ذوالجلال والا کرام کے نام کی قسم کھا کر کہتا ہوں کہ اگر تم اس شمع نور کے امین بننے رہو گے تو خدا اسے کبھی بچھنے نہیں دے گا۔ یہ لو بلند تر ہو گی اور پھیلیے گی اور سینہ پہ سینہ روشن ہوتی چلی جائے گی اور تمام روئے زمین کو گھیر لے گی اور تمام تاریکیوں کو اجالوں میں بدل دے گی۔

اے احمدیت کے بد خواہو! تمہارے نام بھی میرا ایک پیغام ہے۔ اے نگاہ بد سے اس لوکو دیکھنے والو سنو! کتم ہر گزا سے بچانے میں کامیاب نہیں ہو سکو گے۔ یہ ارفع چراغ وہ نہیں جو تمہاری سفلی پھونکوں سے بچایا جاسکے۔ جر کی کوئی طاقت اس نور کے شعلہ کو دبا نہیں سکتی۔ چشم بصیرت سے دیکھو کہ مظفر آج بھی زندہ ہے بلکہ پہلے سے کہیں بڑھ کر زندگی پا گیا۔ پس اے مظفر! تجوہ پر سلام کہ تیرے عقب میں لاکھوں مظفر آگے بڑھ کر تیری جگہ لینے کے لئے بے قرار ہیں۔ اور اے مظفر کے

شعلہ حیات کو بچانے والا! تم نے تو اسے ابدی زندگی کا جام پلا دیا۔ زندگی اس کے حصہ میں آئی اور موت تمہارے مقدار میں لکھ دی گئی۔

مذہبی آزادی کا قرآنی تصور تو ایک بہت پاک اور اعلیٰ اور ارفع اور وسیع تصور ہے اسے جبرد اکراہ کے مکروہ اور مجدوم تصور میں بد لئے والا اور اسے مذہب کے پاک سرچشمہ سے پھوٹنے والی لازوال محبت کو نفرت اور عناد میں تبدیل کرنے والا! اے ہر نور کونار میں اور ہر رحمت کو زحمت میں بد لئے کے خواہاں بد قسمت لو گو! جو انسان کھلاتے ہو۔ یاد رکھو کہ تمہاری ہر سفلی تدیر خدائے برتر کی غالب تقدیر سے مکرا کر پارہ ہو جائے گی۔ تمہارے سب ناپاک ارادے خاک میں ملا دیئے جائیں گے اور رب اعلیٰ کے مقدر کی چٹان سے مکرا مکرا کر اپنا سرہی پھوڑو گے۔ تمہاری مخالفت کی ہر جھاگ اٹھاتی ہوئی لہر ساحل اسلام سے مکرا کرنا کام لوٹے گی اور بکھر جائے گی اور اسے پیش قدی کی اجازت نہیں ملے گی۔ اے اسلام کے مقابل پر اٹھنے والی ظاہری اور مخفی، عیاں اور باطنی طاقت! سنو کہ تمہارے مقدار میں ناکامی اور پھرنا کامی اور پھرنا کامی کے سوا کچھ نہیں اور دیکھو کہ اسلام کے جان شمار اور فدائی ہم وہ مردان حق ہیں جن کی سرشت میں ناکامی کا خمیر نہیں۔

اللہ تعالیٰ دکھائے گا، وہ دن دور نہیں کہ ہر وہ لفظ جو آج میں نے آپ سے بیان کیا ہے سچا ثابت ہو گا کیونکہ یہ میرے منہ کی بات نہیں یہ اللہ تعالیٰ کی تقدیر کا ایسا اٹل فیصلہ ہے جو کبھی تبدیل نہیں ہوا اور کبھی تبدیل نہیں ہو گا۔ احمدیت نے کبھی ناکام نہیں ہونا، کسی منزل پر ناکام نہیں ہونا آگے سے آگے بڑھنا ہے۔

پس اے دوستو! جو جماعت احمدیہ کی طرف منسوب ہوتے ہو، تم اللہ کی راہ میں جتنی زیادہ شہادتیں پیش کرنے کی توفیق پاؤ گے اتنی ہی زیادہ کامیابیاں تمہارے مقدار میں لکھی جائیں گی۔ اللہ کرے کہ ایسا ہی ہوا اور جلد اسلام کی فتح کو، ہم اپنی آنکھوں سے دیکھیں۔ آ مین۔

(روزنامہ الفضل ربوہ ۲۲ اگست ۱۹۸۳ء)